



පොලිස් මාධ්‍ය කොට්ඨාසය

பொலீஸ் ஊடகப் பிரிவு

POLICE MEDIA DIVISION

14 වන මහල, සුභරූපය, බත්තරමුල්ල



දිනය } 2025.01.30 දුරකථන අංකය } 011-2887973 මගේ අංකය } D/Media/Out/ 173 /2025 විද්‍යුත් ලිපිනය } dir.media@police.gov.lk
Date } පැය 0555 Tel.NO } My NO } E-Mails }

01. මනුෂ්‍ය ඝාතනයක් - ඇලපාත පොලිස් වසම.

2025.01.29 වන දින උදෑසන කාලයේ ඇලපාත පොලිස් වසමේ උතුරු දෙල්ලබඩ ප්‍රදේශයේදී කාන්තාවකට නියුණු ආයුධයකින් පහරදී බරපතල තුවාල ලැබීම හේතුවෙන් රත්නපුරය රෝහලට ඇතුළත් කිරීමේදී මියගොස් ඇති බවට ඇලපාත පොලිස් ස්ථානයට ලද පණිවිඩයක් මත විමර්ශනයක් ආරම්භ කර ඇත.

මරණකාරීය වයස අවුරුදු 28 ක් වූ කරංගොඩ, රත්නපුරය ප්‍රදේශයේ පදිංචිකාරියකි.

මරණකාරීය හා තලාව ප්‍රදේශයේ පදිංචි පුද්ගලයෙකු සමඟ ජේෂ්ඨ සම්බන්ධතාවයක් පවත්වා ඇති අතර දැනට එම සම්බන්ධතාවය නැවැත්වීම හේතුවෙන් ඔහු විසින් මෙම ඝාතනය සිදු කර ඇති බවට සිදු කරන ලද වැඩිදුර විමර්ශනයේදී අනාවරණය වී ඇත.

වයස අවුරුදු 31ක් වන සැකකරු සිද්ධිය වූ ස්ථානයට ආසන්න වෙල්යායක වස පානය කර වැටී සිටියදී පොලිස් නිලධාරීන් භාරයේ ප්‍රථිකාර සඳහා රත්නපුරය රෝහල වෙත ඇතුළත් කර ඇත.

ඇලපාත පොලිසිය වැඩිදුර විමර්ශන සිදු කරනු ලබයි.

02. මනුෂ්‍ය ඝාතනයක් - බදුරලිය පොලිස් වසම.

2025.01.29 වන දින රාත්‍රී කාලයේ බදුරලිය පොලිස් වසමේ සීලදොල ප්‍රදේශයේදී පුද්ගලයෙකුට හා ඔහුගේ බිරිඳට පොල්ලකින් හා නියුණු ආයුධයකින් පහරදී බරපතල තුවාල ලැබීමෙන් බදුරලිය රෝහලට ඇතුළත් කර වැඩිදුර ප්‍රතිකාර සඳහා නාගොඩ රෝහලට ඇතුළත් කිරීමේදී තුවාල ලැබූ පුද්ගලයා මියගොස් ඇති බවට බදුරලිය පොලිස් ස්ථානයට ලද පණිවිඩයක් මත විමර්ශනයක් ආරම්භ කර ඇත.

මරණකරු වයස අවුරුදු 32 ක් වූ බදුරගල්ල වත්ත, බදුරලිය ප්‍රදේශයේ පදිංචිකරුවෙකි.

මරණකරු විසින් පුද්ගලික අමනාපයක් මත බිරිඳගේ පියාට බැන වදිමින් සිටින අවස්ථාවේදී බිරිඳගේ පියා සහ සහෝදරයා එම ස්ථානයට පැමිණ පොල්ලකින් හා නියුණු ආයුධයකින් මරණකරුට හා මරණකරුගේ බිරිඳට පහරදී ඇති බවට සිදු කරන ලද විමර්ශනයේදී අනාවරණය වී ඇත.

මෘත ශරීරය නාගොඩ රෝහලේ මෘත ශරීරාගාරයේ තැන්පත් කර ඇති අතර වයස අවුරුදු 36 හා 72 යන වයස්වල පසුවන මොරපටිය ප්‍රදේශයේ පදිංචි සැකකරුවන් දෙදෙනා අත් අඩංගුවට ගෙන ඇත. බදුරලිය පොලිසිය වැඩිදුර විමර්ශන සිදු කරනු ලබයි.

03. අපරාධයකට සම්බන්ධ සැකකරුවෙකු සොරකම් කරන ලද ත්‍රිරෝද රථයක්ද සමඟ අත්අඩංගුවට - මෝදර පොලිස් ස්ථානය.

2025.01.22 වන දින අළුයම් කාලයේ මෝදර පොලිස් වසමේ හියුබට් ප්‍රදේශයේ නිවසක් ඉදිරිපිට යම් පිරිසක් විසින් මල් වඩමක් හා ටී 56 වගර්ගයේ පනොරොම් 10 ක් තබාගොස් ඇති බවට මෝදර පොලිස් ස්ථානය වෙත ලද පැමිණිල්ලකට අනුව විමර්ශන ආරම්භ කර තිබුණි.

ඒ අනුව සී.සී.ටී.වී දඹර්න ඔස්සේ සිදුකළ විමර්ශනයේදී මෙම අපරාධය සිදුකිරීමට පැමිණි ත්‍රිරෝද රථය හඳුනාගෙන ඇති අතර ලියාපදිංචි අයිතිකරු සම්බන්ධව සිදුකළ විමර්ශනයේදී මෙම ත්‍රිරෝද රථය 2024.12.02 වන දින බත්තරමුල්ල ප්‍රදේශයේදී සොරකම් කරන ලද ත්‍රිරෝද රථයක් බවට අනාවරණය වී ඇත. ඒ අනුව තවදුරටත් විමර්ශනය කිරීමේදී ඉහත ත්‍රිරෝද රථයට අමතරව තවත් ත්‍රිරෝද රථයක් මෙම අපරාධය සඳහා යොදා ගෙන ඇති බවට අනාවරණය වී ඇත. ඒ අනුව එම ත්‍රිරෝද රථය හා එහි ලියාපදිංචි හිමිකරු වන කොටහේන ප්‍රදේශයේ සැකකරුවෙකු ත්‍රිරෝද රථය සහ අයිස් මත්ද්‍රව්‍ය ග්‍රෑම් 20 මිලිග්‍රෑම් 400 ක් සමඟ 2025.01.25 වන දින මෝදර පොලිස් ස්ථානයේ නිලධාරීන් කණ්ඩායමක් විසින් අත්අඩංගුවට ගෙන සැකකරු දින 07 ක රැඳවුම් නියෝග ලබාගෙන විමර්ශන කටයුතු සිදු කෙරෙමින් පවතී.

ඒ අනුව අපරාධයට යොදාගත් ත්‍රිරෝද රථය සොරකම් කිරීමේ සිද්ධියට දැනට රැඳවුම් භාරයේ සිටින සැකකරු සම්බන්ධ බවට අනාවරණය වී ඇත. වැඩිදුරටත් සිදුකළ විමර්ශනයේදී අපරාධය සිදු කිරීම සඳහා පැමිණි ත්‍රිරෝද රථය පැදවූ සැකකරු 2025.01.29 වන දින සවස් කාලයේදී කොටහේන ප්‍රදේශයේදී අයිස් මත්ද්‍රව්‍ය ග්‍රෑම් 12 මිලිග්‍රෑම් 800 ක් සන්තකයේ තබාගෙන සිටියදී ත්‍රිරෝද රථයද සමඟ මෝදර පොලිස් ස්ථානයේ නිලධාරීන් කණ්ඩායමක් විසින් අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 36 ක් වන කොටහේන ප්‍රදේශයේ පදිංචිකරුවෙකි.

මෙම අපරාධය දැනට විදේශගතව සිටින අපරාධකරුවන් දෙදෙනෙකුගේ මෙහෙයවීම මත සිදුකර ඇති බවට අනාවරණය වී ඇති අතර මෝදර පොලිසිය වැඩිදුර විමර්ශන සිදුකරනු ලබයි.

04. මන්නාරම ද්විත්ව මනුෂ්‍ය ඝාතන සිද්ධියට අදාළව සැකකරුවෙකු අත්අඩංගුවට ගැනීම - මන්නාරම කොට්ඨාස අපරාධ විමර්ශන කායර්ගය.

2025.01.16 වන දින මන්නාරම පොලිස් වසමේ මන්නාරම ගරු මහේස්ත්‍රාත් අධිකරණය ආසන්නයේදී, යතුරු පැදියකින් පැමිණි නාඳුනන පුද්ගලයින් දෙදෙනෙකු විසින් සිදු කළ වෙඩි තැබීමකින් කාන්තාවක් හා පුද්ගලයෙකු මියගොස් තවත් පුද්ගලයින් දෙදෙනෙකු තුවාල ලැබීමේ අපරාධයට සම්බන්ධ සැකකරුවෙකු මන්නාරම කොට්ඨාස අපරාධ විමර්ශන අංශයේ නිලධාරීන් විසින් 2025.01.28 වන දින දඹවල් කාලයේදී මන්නාරම නගරයේදී අත්අඩංගුවට ගෙන මන්නාරම පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 24 ක් වන ජේසාලේ ප්‍රදේශයේ පදිංචිකරුවෙකි.

මන්නාරම පොලිසිය වැඩිදුර විමර්ශන සිදු කරනු ලබයි.

05. සත්ව හිංසාව සිදුවන පරිදි බලපත්‍ර නොමැතිව එළ ගවයින් 27 දෙනෙකු ලොරි රථයකින් ප්‍රවාහනය කල සැකකරුවන් දෙදෙනෙකු අත්අඩංගුවට - පුලියන්කුලම පොලිස් ස්ථානය.

2025.01.28 වන දින රාත්‍රී කාලයේ පුලියන්කුලම පොලිස් වසමේ පුලියන්කුලම හන්දිය ප්‍රදේශයේදී පුලියන්කුලම පොලිස් ස්ථානයේ නිලධාරීන් කණ්ඩායමක් විසින් සැකකටයුතු ලොරි රථයක් පරීක්ෂා කර බලපත්‍ර නොමැතිව සත්ව හිංසාව සිදුවන පරිදි එළ ගවයින් 27 දෙනෙකු ප්‍රවාහනය කල සැකකරුවන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 49 හා 65 යන වයස්වල පසුවන රඹුව හා මිහින්තලය ප්‍රදේශවල පදිංචිකරුවන් වේ.

පුලියන්කුලම පොලිසිය වැඩිදුර විමර්ශන සිදු කරනු ලබයි.

වැටලීමට අදාල ඡායාරූප කිහිපයක්



06. හෙරොයින් සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2025.01.29 වන දින සවස කාලයේ ගල්කිස්ස පොලිස් වසමේ වලව්වත්ත ප්‍රදේශයේදී ගල්කිස්ස පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 500ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 34ක් වන පැලියගොඩ ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

07. අයිස් මත්ද්‍රව්‍ය සමඟ සැකකරුවන් දෙදෙනෙකු අත්අඩංගුවට - පැලියගොඩ පොලිස් ස්ථානය.

2025.01.29 වන දින රාත්‍රී කාලයේ පැලියගොඩ පොලිස් වසමේ ගොඩකදුරුවත්ත හා 04 කණුව ප්‍රදේශවලදී පැලියගොඩ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 12 ක් හා අයිස් මත්ද්‍රව්‍ය ග්‍රෑම් 06 ක් සන්තකයේ තබා ගෙන සිටි සැකකරුවන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 43 හා 45 යන වයස්වල පසුවන පැලියගොඩ හා කැලණිය ප්‍රදේශවල පදිංචිකරුවන් වේ.

පැලියගොඩ පොලිසිය වැඩිදුර විමර්ශන සිදු කරනු ලබයි.

08. අයිස් මත්ද්‍රව්‍ය සමඟ සැකකරුවෙකු අත්අඩංගුවට - කොළඹ මධ්‍යම කොට්ඨාස අපරාධ විමර්ශන කාර්යාලය.

2025.01.29 වන දින දහවල් කාලයේ කෙසෙල්වත්ත පොලිස් වසමේ සාංචිආරච්චිවත්ත ප්‍රදේශයේදී කොළඹ මධ්‍යම කොට්ඨාස අපරාධ විමර්ශන අංශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 10 මිලිග්‍රෑම් 620ක් සන්තකයේ තබා ගෙන සිටි සැකකරුවෙකු මත්ද්‍රව්‍ය ජාවාරමෙන් උපයා ගත් බවට සැකකරන මුදල් රුපියල් 130,000/=ක් (එක්ලක්ෂ තිස්දහස්) සමඟ අත්අඩංගුවට ගෙන කෙසෙල්වත්ත පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 43 ක් වන කොළඹ 12 ප්‍රදේශයේ පදිංචිකරුවෙකි.

කෙසෙල්වත්ත පොලිසිය වැඩිදුර විමර්ශන සිදු කරනු ලබයි.

09. අයිස් මත්ද්‍රව්‍ය සමඟ සැකකරුවෙකු අත්අඩංගුවට - යක්කල පොලිස් ස්ථානය.

2025.01.29 වන දින දහවල් කාලයේ යක්කල පොලිස් වසමේ නාවැටිය ප්‍රදේශයේදී යක්කල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 11 මිලිග්‍රෑම් 500 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 34 ක් වන යක්කල ප්‍රදේශයේ පදිංචිකරුවෙකි.

යක්කල පොලිසිය වැඩිදුර විමර්ශන සිදු කරනු ලබයි.

10. කීරුබදු රහිතව මෙරටට ගෙන්වන ලද සීගරට් සන්තකයේ තබා ගෙන වෑන් රථයකින් ගමන් කරමින් සිටි සැකකරුවෙකු අත්අඩංගුවට - මීගමුව පොලිස් ස්ථානය.

වැඩ බලන පොලිස්පති තුමාගේ උපදෙස් මත දිවයින පුරා ක්‍රියාත්මක වන පරිදි ශ්‍රී ලංකා පොලිසිය විසින් සිදු කර ගෙන යනු ලබන අපරාධ හා මත්ද්‍රව්‍ය මෙහෙයුමට අදාළව 2025.01.29 වන දින රාත්‍රී කාලයේ මීගමුව පොලිස් වසමේ කොතලාවල පාලම අසලදී මීගමුව පොලිස් ස්ථානයේ නිලධාරීන් කණ්ඩායමක් විසින් වෑන් රථයක් පරීක්ෂා කර කීරුබදු රහිතව මෙරටට ගෙන්වන ලද සීගරට් 47200 (බණ්ඩල් 236) ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 30 ක් වන පන්තිපිටිය ප්‍රදේශයේ පදිංචිකරුවෙකි.

මීගමුව පොලිසිය වැඩිදුර විමර්ශන සිදු කරනු ලබයි.

වැටලීමට අදාළ ඡායාරූපයක්



11. මෙරට නිෂ්පාදිත ගිනි අවියක් සමඟ සැකකරුවකු අත්අඩංගුවට - පනාමුර පොලිස් ස්ථානය.

2025.01.29 වන දින සවස් කාලයේ පනාමුර පොලිස් වසමේ තලාව ප්‍රදේශයේදී පනාමුර පොලිස් ස්ථානයේ නිලධාරීන් කණ්ඩායමක් විසින් ලද තොරතුරකට අනුව වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 33 ක් වන කොළඹගේආර ප්‍රදේශයේ පදිංචිකරුවෙකි.

පනාමුර පොලිස් ස්ථානය වැඩිදුර විමර්ශන සිදුකරනු ලබයි.

12. බලපත්‍ර නොමැතිව වැලි ප්‍රවාහනය හා ගොඩදැමීම සිදු කල සැකකරුවන් තිදෙනෙකු හා සැකකාරියක් අත්අඩංගුවට - කෑගල්ල කොට්ඨාස අපරාධ විමර්ශන කාර්යාලය.

2025.01.29 වන දින දහවල් කාලයේ කෑගල්ල පොලිස් වසමේ බොලගම ප්‍රදේශයේදී කෑගල්ල කොට්ඨාස අපරාධ විමර්ශන කාර්යාලයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර බලපත්‍ර නොමැතිව වැලි ප්‍රවාහනය කල ටීපර් රථයක් හා මාඕයේ බලපත්‍ර නොමැතිව වැලි කැනීම් සිදුකල සැකකරුවන් තිදෙනෙකු හා සැකකාරියක් වැලි කැනීම් සඳහා යොදා ගත් උපකරණ සමග අත්අඩංගුවට ගෙන කෑගල්ල පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 42, 46 හා 56 යන වයස්වල පසුවන කෑගල්ල හා රඹුක්කන ප්‍රදේශවල පදිංචිකරුවන් වන අතර සැකකාරිය වයස අවුරුදු 50ක් වන රඹුක්කන ප්‍රදේශයේ පදිංචිකාරියකි.

කෑගල්ල පොලිසිය වැඩිදුර විමර්ශන සිදු කරනු ලබයි.

වැටලීමට අදාල ඡායාරූප කිහිපයක්



13. බඹර ප්‍රහාරයක් - රුවන්වැල්ල පොලිස් වසම.

2025.01.29 වන දින දහවල් කාලයේ රුවන්වැල්ල පොලිස් වසමේ උතුරු ගෝනගල ප්‍රදේශයේ පිහිටි පාසල් භූමියක ගසක තිබූ බඹර කුඩුවක් ඇවිස්සී එම විද්‍යාලයේ විදුහල්පති, ගුරුවරුන් 02ක්, ළමන් 13ක් හා දෙමව්පියන් 03 දෙනෙකු බඹර ප්‍රහාරයකට ලක්ව ඇත.

මෙම බඹර ප්‍රහාරයට ලක්වූ පිරිස ප්‍රථිකාර සඳහා කරවනැල්ල රෝහල වෙත ඇතුළත් කර ඇත.

රුවන්වැල්ල පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.